



KUMMISSJONI EWROPEA

Brussell, 1.7.2011  
KUMM(2011) 422 finali

**KOMUNIKAZZJONI MILL-KUMMISSJONI LILL-KUNSILL**

**Segwitu ghad-Deċiżjoni tal-Kunsill 2010/320UE indirizzata lill-Greċja bil-ghan li ssahhah u tapprofondixxi s-sorveljanza fiskali u li tavża lill-Greċja biex tiehu miżuri ghat-tnaqqis tad-defiċit, liema miżuri huma meqjusa neċessarji sabiex tiġi rimedjata s-sitwazzjoni ta' defiċit eċċessiv**

**(Ġunju 2011)**

## KOMUNIKAZZJONI MILL-KUMMISSJONI LILL-KUNSILL

**Segwitu ghad-Deciżjoni tal-Kunsill 2010/320UE indirizzata lill-Greċja bil-ghan li ssahha u tapprofondixxi s-sorveljanza fiskali u li tavża lill-Greċja biex tiehu miżuri ghat-tnaqqis tad-defiċit, liema miżuri huma meqjusa neċessarji sabiex tiġi rimedjata s-sitwazzjoni ta' defiċit eċċessiv**

**(Ġunju 2011)**

### 1. DAHLA

Din il-Komunikazzjoni trimestrali tivvaluta l-miżuri implimentati u ppjanati mill-Greċja sabiex tikkonforma mad-Deciżjoni tal-Kunsill 2010/320/UE<sup>1</sup>. L-azzjoni meħuda sal-aħħar tal-2010 kienet ivvalutata fil-Komunikazzjoni ddatata l-24 ta' Frar 2011<sup>2</sup>. Flimkien ma' rapport tal-persunal tal-Kummissjoni li jakkumpanjaha, imħejji mill-qrib mal-BĊE<sup>3</sup>, il-Komunikazzjoni tikkontribwixxi wkoll għall-valutazzjoni tal-konformità mal-MPEF u l-MtF<sup>4</sup>, fil-kuntest tal-ftehim tal-facilità ta' self bejn il-Greċja u l-Istati Membri l-oħra taż-żona euro.

Din il-valutazzjoni hija bbażata fuq ir-rapport ipprezentat lill-Kunsill u lill-Kummissjoni mill-Greċja<sup>5</sup>, u fuq il-miżjoni li twettqet mill-persunal tal-Kummissjoni Ewropea flimkien mal-persunal tal-FMI u l-BĊE fil-kuntest tal-programm ta' aġġustament ekonomiku li qiegħed jiġi ffinanzjat minn self bilaterali mill-Istati Membri taż-żona euro u arrangament ta' rizerva mal-FMI.

### 2. ID-DECIŻJONI TAL-KUNSILL TAL-10 TA' MEJJU 2010

Fl-10 ta' Mejju 2010, il-Kunsill adotta d-Deciżjoni 2010/320/UE, skont l-Artikoli 126(9) u 136 tat-TFUE, indirizzata lill-Greċja bil-ghan li ssahha u tapprofondixxi s-sorveljanza fiskali u li tavża lill-Greċja biex tiehu miżuri ghat-tnaqqis tad-defiċit, liema miżuri huma meqjusa neċessarji sabiex tiġi rimedjata s-sitwazzjoni ta' defiċit eċċessiv sal-2014.

Minn defiċit tal-amministrazzjoni pubblika ta' EUR 36 306 miljuni fl-aħħar tal-2009, id-Deciżjoni tal-Kunsill titlob lill-Greċja tadotta għadd ta' miżuri speċifiċi bil-ghan li żżomm id-defiċit tal-amministrazzjoni pubblika taħt il-limiti massimi li ġejjin:

- EUR 18 508 miljuni (8.0 fil-mija tal-PDG, abbażi tal-aħħar dejta dwar il-PDG) fl-2010;

---

<sup>1</sup> ĠU L 145, 11.6.2010, p. 6.

<sup>2</sup> COM(2011) 85 finali.

<sup>3</sup> 'Il-Programm ta' Aġġustament Ekonomiku għall-Greċja – Ir-Raba' Analizi, '*L-Ekonomija Ewropea - Dokumenti Okkazjonali*, (2011). Il-qarrej huwa rreferut għal dak id-dokument għal valutazzjoni aktar dettaljata tal-iżviluppi fir-riforma makroekonomika, finanzjarja, fiskali u strutturali.

<sup>4</sup> Memorandum ta' Politiki Ekonomiki u Finanzjarji, u Memorandum ta' Ftehim dwar il-Kundizzjonalità Speċifika tal-Politika Ekonomika tat-3 ta' Mejju, aġġornat fis-23 ta' Frar 2011.

<sup>5</sup> '*Il-Programm ta' Aġġustament Ekonomiku għall-Greċja – Rapport ipprezentat skont id-Deciżjoni tal-Kunsill - Mejju 2011*. Ir-rapport tressaq mill-gvern Grieg fis-17 ta' Ġunju 2011. Jinsab: [http://ec.europa.eu/economy\\_finance/eu/countries/greece\\_en.htm](http://ec.europa.eu/economy_finance/eu/countries/greece_en.htm).

- EUR 17 065 miljuni (7.6 fil-mija tal-PDG, abbażi tal-ahhar previzjonijiet) fl-2011;
- EUR 14 916-il miljun (6.5 fil-mija tal-PDG) fl-2012;
- EUR 11 399 miljun (4.8 fil-mija tal-PDG) fl-2013 u
- - EUR 6 385 miljun (2.6 fil-mija tal-PDG) fl-2014<sup>6</sup>.

Id-Deciżjonijiet jikjarifikaw li d-dhul mill-privatizzazzjoni ma għandux jittqies fl-isforz biex jiġu rispettati l-limiti.

Id-Deciżjoni tirrikjedi wkoll li ż-żieda annwali fid-dejn gross konsolidat tal-amministrazzjoni pubblika ma taqbiżx:

- EUR 34 058 miljun fl-2010;
- EUR 17 365 miljun fl-2011;
- EUR 15 016 miljun fl-2012;
- EUR 11 599 miljun fl-2013 u
- EUR 7 885 miljun fl-2014<sup>7</sup>.

Id-Deciżjoni kienet emendata fis-7 ta' Settembru 2010 (id-Deciżjoni 2010/486/UE)<sup>8</sup>, fl-20 ta' Diċembru 2010 (id-Deciżjoni 2011/57/UE)<sup>9</sup> u fis-7 ta' Marzu 2011 (id-Deciżjoni 2011/257/UE)<sup>10</sup>. Il-limiti massimi msemmija qabel għad-defiċit tal-amministrazzjoni pubblika u l-bidla annwali fil-livell tad-dejn ma tbridlux.

### **3. EŻEKUZZJONI TAL-BAGĠIT**

#### **3.1. 2010**

Il-limitu massimu għad-defiċit tal-gvern abbażi tal-ESA għall-2010 nqabeż. Filwaqt li l-livell massimu għad-defiċit kif stabbilit mid-Deciżjoni tal-Kunsill kien ta' EUR 18 508 biljuni (jew 8.0 fil-mija tal-PDG) għall-2010, id-defiċit reali kien EUR 24 193 biljun (jew 10.5 fil-mija tal-PDG). Il-biċċa l-kbira mid-devjazzjoni mill-mira baġitarja kienet diġà antiċipata fil-komunikazzjonijiet trimestrali preċedenti, u biċċa oħra rriżultat mir-riklassifikazzjoni tal-entitajiet pubbliċi (0.8% tal-PDG). Madankollu, anki d-defiċit reali vvalidat mill-Eurostat<sup>11</sup>

<sup>6</sup> Dawn il-proporzjonijiet tal-PDG huma indikattivi. Fid-Deciżjoni tal-Kunsill, il-proporzjonijiet tal-PDG jirreferu għaċ-ċifri nominali tal-PDG li kienu disponibbli f'Mejju: 8.0, 7.6, 6.5, 4.9 u 2.6 fil-mija tal-PDG mill-2010 sal-2014, rispettivament.

<sup>7</sup> Meta titqies iċ-ċifra riveduta tad-dejn għall-2010 kif riveduta f'April 2011 u l-ahhar projezzjonijiet nominali tal-PDG, dawn jikkorrispondu għal-limiti li ġejjin għall-proporzjon tad-dejn: 143, 154, 158, 159 u 157 fil-mija tal-PDG mill-2010 sal-2014, rispettivament.

<sup>8</sup> ĠU L 241, 14.9.2010, p.12.

<sup>9</sup> ĠU L 26, 29.1.2011, p. 15.

<sup>10</sup> ĠU L 110, 29.4.2011, p. 26.

<sup>11</sup> Stqarrija tal-Ahbarijiet Eurostat Nru 60/2011 tat-26 ta' April 2011.

qabeż l-istimi tal-Kummissjoni għall-Frar 2011<sup>12</sup> b'madwar 1 fil-mija tal-PDG. Id-devjazzjoni mqabbla mal-istimi preċedenti kienet ir-rizultat ta' tnaqqis fid-dhul, bilanċ tas-sigurtà soċjali aghar milli stimat u akkumulazzjoni ta' arretrati ta' pagamenti akbar mill-istimi preċedenti.

Fl-2010 il-proporzjon tad-dejn għal PDG tal-amministrazzjoni pubblika lahaq EUR 328 588 miljun jew 142.8 fil-mija tal-PDG. Meta mqabbel mal-2009, id-dejn żdied b'EUR 29 882 miljun, għalhekk, taht il-limitu massimu stabbilit mill-Kunsill.

### **3.2. L-ewwel kwart tal-2011**

Fl-ewwel kwart tal-2011, il-kriterju tal-prestazzjoni trimestrali għall-infiq primarju tal-Istat, kif ippubblikat fil-MPEF u MtF kien rispettat. L-eżitu kien ta' EUR 13.5 biljuni fejn il-limitu massimu kien EUR 15-il biljun. Għandu jiġi nnotat li, meta mqabbel ma' trimestri preċedenti, li matulhom il-limitu massimu għall-infiq primarju tal-istat kien definit abbażi tal-pagamenti, id-dejta issa tinkludi bidla fis-sitwazzjoni tal-arretrati li għandu jagħti l-istat. Skont l-informazzjoni disponibbli, l-ammont ta' arretrati li għandu jagħti l-istat fl-aħħar tal-ewwel trimestru tal-2011 huwa ta' aktar minn EUR 1.1 biljuni (meta mqabbel ma' 0.9 biljuni fl-aħħar tal-2010)<sup>13</sup>.

Matul l-istess perjodu, id-defiċit primarju tal-amministrazzjoni pubblika (immodifikat) lahaq EUR 806 miljuni, fejn il-limitu massimu huwa EUR 2 biljuni. Din kienet ukoll l-ewwel darba li dan il-kriterju qies l-akkumulazzjoni tal-arretrati.

It-tabelli 1 u 2 fihom informazzjoni dettaljata dwar l-implimentazzjoni tal-baġit bejn Jannar u Marzu 2011, u fih ukoll xi dejta għal Mejju 2011.

---

<sup>12</sup> 'Il-Programm ta' Aġġustament Ekonomiku għall-Greċja - It-Tielet Analizi,' *L-Ekonomija Ewropea - Dokumenti Okkazzjonali Nru 77* (Frar 2011).

<sup>13</sup> Hemm ukoll arretrati flivell oħra tal-gvern, bħall-gvernijiet lokali jew l-isptarijiet, li għadhom mhux qed jitqiesu fil-kriterji tal-prestazzjoni trimestrali.

**Tabella 1: Implimentazzjoni tal-baġit  
(Jannar - Marzu 2011)**

	2010		2011	
	Jannar - Marzu		Bidla % Jannar - Marzu	Bidla % fil- baġit
<i>abbaži ta' pagamenti (miljuni ta' EUR)</i>				
<b>Dhul totali</b>	<b>12 362</b>	<b>11 732</b>	<b>-5.1</b>	<b>8.5</b>
Dhul qabel ir-rifuzjonijiet	13 141	11 931	-9.2	5.6
Rifuzjonijiet tat-taxxa	1 057	825	-21.9	-23.7
Dhul kapitali	275	609	121.5	27.7
Spejjeż tan-NATO	3	17		
<b>Nefqa totali</b>	<b>16 732</b>	<b>16 435</b>	<b>-1.8</b>	<b>6.6</b>
Nefqa primarja	12 373	12 086	-2.3	1.9
Dejn passat tal-isptarijiet	-	375		
Pagamenti militari u tan- NATO	-	50		
Garanziji msejha (mhux tal- amministarzzjoni pubblika)	46	10	-78.3	0.0
Imghax	2 797	3 237	15.7	20.4
Nefqa kapitali	1 516	677	-55.3	0.6
<b>Bilanċ tal-baġit tal-Istat</b>	<b>-4 370</b>	<b>-4 703</b>	<b>7.6</b>	<b>-3.9</b>
Bidla fl-arretrati	-	263	-	-
<b>Infiq primarju tal-Istat</b>	<b>13 935</b>	<b>13 461</b>	<b>-3.4</b>	<b>-</b>
Bilanċ tal-gvernijiet lokali (*)	-	191	-	-
Bilanċ tas-sigurtà soċjali (*)	-	605	-	-
Oħrajn	-	-9	-	-
<b>Bilanċ tal-amministrazzjoni pubblika (immodifikat)</b>	<b>-</b>	<b>-4 179</b>	<b>-</b>	<b>-</b>
<b>Bilanċ primarju tal- amministrazzjoni pubblika (immodifikat) (**)</b>	<b>-</b>	<b>-806</b>	<b>-</b>	<b>-</b>

*Sors:* Uffiċċju Ġenerali tal-Kontabbiltà, il-Ministeru tal-Finanzi tal-Greċja u kalkoli proprji.

(\*) Abbaži tal-istatistika bankarja tal-Bank tal-Greċja.

(\*\*) B'eskluzjoni tal-intraprizi tal-Istat u l-biċċa l-kbira tal-fondi ekstrabaġitarji.

**Tabella 2: Implimentazzjoni tal-baġit  
(Jannar - Mejju 2011)**

	2010		2011	
	Jannar - Mejju		Bidla f' % Jannar - Mejju	Bidla % fil- baġit
<i>abbaži ta' pagamenti (miljuni ta' EUR)</i>				
<b>Dhul totali</b>	<b>20 069</b>	<b>19 019</b>	<b>-5.2</b>	<b>8.5</b>
Dhul qabel ir-rifuzjonijiet	21 508	20 574	-4.3	5.6
Rifuzjonijiet tat-taxxa	1 751	2 234	27.6	-23.7
Dhul kapitali	309	661	113.9	27.7
Spejjeż tan-NATO	3	18		
<b>Nefqa totali</b>	<b>29 169</b>	<b>29 293</b>	<b>0.4</b>	<b>6.6</b>
Nefqa primarja	20 418	21 292	4.3	1.9
Dejn passat tal-isptarijiet	-	375	-	
Pagamenti militari u tan- NATO	68	66	-	
Garanziji msejha (mhux tal- amministarzzjoni pubblika)	56	15	-73.2	0.0
Imghax	5 397	5 844	8.3	20.4
Nefqa kapitali	3 230	1 701	-47.3	0.6
<b>Bilanċ tal-baġit tal-Istat</b>	<b>- 9 100</b>	<b>-10 274</b>	<b>12.9</b>	<b>-3.9</b>
<b>Infiq primarju tal-Istat</b>	<b>23 772</b>	<b>23 449</b>	<b>-1.4</b>	

*Sors: Uffiċċju Ġenerali tal-Kontabbiltà, il-Ministeru tal-Finanzi tal-Greċja u kalkoli proprji*

#### 4. PROSPETTI GHALL-2011 U 2012-14

Skont il-projezzjonijiet tal-persunal tal-Kummissjoni, l-FMI u BĊE fil-kuntest tar-raba' missjoni ta' revizjoni tal-programm tal-aġġustament ekonomiku (Mejju 2010), id-defiċit fl-2011 ser ikun ta' aktar minn 10 fil-mija tal-PDG jekk ma jiġux adottati miżuri ulterjuri. Dan ifisser differenza fiskali ta' kwazi 3 fil-mija tal-PDG aktar mil-limitu massimu għad-defiċit ta' 7½ fil-mija tal-PDG<sup>14</sup>. Kien hemm ukoll differenzi kbar ha'fna mill-2012 sal-2014: 5 fil-mija għall-2012, 7 fil-mija għall-2013 u kwazi 10 fil-mija għall-2014.

Din id-differenza kienet l-aktar minhabba tnaqqis sinifikanti fid-dhul, dhul diżappuntanti mit-taxxa, u dewmien fl-implimentazzjoni ta' miżuri fiskali fil-baġit tal-2011, kif ukoll effett fil-baži mill-eżiti fiskali aġar mill-mistenni fl-2010. Ukoll xi miżuri miftiehma qabel mal-Kummissjoni, u inkluzi fil-baġit għall-2011 mhumiex qed jiġu implimentati (eż. l-ekwilizzazzjoni fit-tassazzjoni taż-zejt tat-tishin u d-diżil għall-użi tat-trasport). Ir-riċessjoni tidher li kienet aġar u itwal milli pprojjettat s'issa. Fl-2010 l-attività ekonomika ċkienet bi 4½ fil-mija, daqsxejn aktar milli pprojjettat fil-bidu tal-programm u r-revizjonijiet sussegwenti. Għall-2011, il-projezzjoni attwali tas-servizzi tal-Kummissjoni hija ta' li l-PDG reali ser jiċkien bi 3.8 fil-mija meta mqabbel mat-2.5% fil-programm inizjali.

Skont il-liġi tal-baġit organika Griega, il-gvern huwa meħtieġ jipprepara l-istrategija fiskali għat-tul medju ta' żmien għas-snin 2012-15. Fil-kuntest ta' din l-istrategija, il-gvern Grieg

<sup>14</sup> Fir-revizjoni preċedenti tal-prgramm tal-aġġustament, is-servizzi tal-Kummissjoni kienu diġà identifikaw differenza ta' mill-anqas ¼ fil-mija tal-PDG.

habbar l-adozzjoni ta' miżuri fiskali addizzjonali għall-2011-2015 bil-għan li jnaqqas id-defiċit matul dak il-perjodu. Dawn il-miżuri huma kkaratterizzati minn livelli differenti ta' riskji ta' implimentazzjoni. Fl-2011 u 2012, dan ir-riskju huwa komparattivament baxx peress li d-dhul mit-titjib fl-infruzar tat-taxxa ma tqiesx u l-biċċa l-kbira tal-konsolidazzjoni gejjja mit-twessiegħ tal-bażijiet tat-taxxa u ż-żidiet fir-rati tat-taxxa (EUR 3.1 biljun fl-2011) u tnaqqis fil-kont tas-salarji fis-settur pubbliku u fl-infiq soċjali (it-tnaqqis fl-infiq jammonta għal EUR 3.4 biljuni fl-2011).

Il-miżuri addizzjonali biex jiġi rispettata il-limitu massimu għall-2011 u l-istrategija fiskali għat-tul medju ta' żmien (SFTMŻ) sal-2015 huma mistennija jinkludu dan li ġej (bħas-soltu, il-gvern Grieg ikkommetta li jiddiskuti mal-Kummissjoni, il-BĊE u l-FMI, fil-każ li jkunu hemm htieġa li dawn il-miżuri jiġu riveduti):

- Tnaqqis fil-kont tas-salarji b'mill-inqas EUR 770 miljun sal-2011, u EUR 600 miljun fl-2012, EUR 448 miljun fl-2013, EUR 306 miljun fl-2014 u EUR 71 miljun fl-2015 addizzjonali, billi ma jiġux impjegati haddiema godda minflok dawk li jispiċċaw lil hinn mir-regola ta' reklutaġġ wiehed għal kull hamsa li johorġu (1 għal kull 10 fl-2011); zieda fis-sieghat ta' hidma fil-ġimgħa għall-impjegati fis-settur pubbliku minn 37.5 għal 40 siegħa u tnaqqis fil-pagamenti tas-sahra; tnaqqis fl-għadd ta' kumitati u kunsill remunerati; tnaqqis fil-kumpensi addizzjonali, benefiċċji u skemi tal-bonus oħra; tnaqqis fil-kuntratturi (50 fil-mija fl-2011 u 10 fil-mija oħra fl-2012 u 'l quddiem); friżar temporanju fl-avvanz awtomatiku; implimentazzjoni ta' sistema ġdida tar-remunerazzjoni; introduzzjoni ta' impjiegi parttime u liv bla hlas fis-settur pubbliku; tnaqqis fl-għadd ta' ammissjonijiet fl-akkademji militari u tal-pulizija, it-trasferiment tal-persunal żejjed friżerva ta' haddiema mgħallsa 60 fil-mija tal-paga bażika u tnaqqis fil-benefiċċju tal-prodottività ta' 50 fil-mija.
- Tnaqqis fl-infiq operazzjonali tal-istat b'mill-inqas EUR 190 miljun sal-2011, u EUR 92 miljun fl-2012, EUR 161 miljun fl-2013, EUR 323 miljun fl-2014 u EUR 370 miljun fl-2015 addizzjonali, permezz tal-implimentazzjoni tal-akkwist-e għax-xiri pubbliku kollu; razzjonalizzazzjoni tal-infiq fl-enerġija mis-servizzi pubbliċi; tnaqqis fl-infiq għall-kiri b'konsegwenza ta' uzu aktar effiċjenti tal-proprjetà pubblika; tnaqqis tal-infiq kollu fit-telekomunikazzjoni, abolizzjoni tad-distribuzzjoni bla hlas tal-gazzetti; tnaqqis transversali fl-infiq operazzjonali fil-baġit ordinarju; implimentazzjoni ta' parametri referenzjarji fl-infiq pubbliku wara sena ta' thaddim sħiħ tal-MIS għall-infiq tal-amministrazzjoni pubblika.
- Tnaqqis fl-ispejjeż tal-fondi ekstrabaġitarji u trasferiment lejn entitajiet oħra b'mill-anqas EUR 540 miljun fl-2011 u EUR 150 miljun fl-2012, EUR 200 miljun fl-2013, EUR 200 miljun fl-2014 u EUR 150 miljun fl-2015, permezz tal-valutazzjoni tal-mandatt, il-fattibbiltà u l-ispejjeż tal-entitajiet issussidjati kollha mis-settur pubbliku, u l-fużjonijiet u l-għeluq tagħhom; fużjoni/l-għeluq u tnaqqis fis-sussidji lill-istituzzjonijiet edukattivi (skejjel, istituzzjonijiet tal-edukazzjoni għolja); tnaqqis fl-għotjiet mill-Istat lill-entitajiet barra l-amministrazzjoni pubblika u pjan ta' azzjoni għall-għeluq, il-fużjoni u t-tiċkin tal-entitajiet.
- Iffrankar fl-intrapriżi tal-istat b'mill-anqas EUR 414 miljun fl-2012, u EUR 329 miljun fl-2013, EUR 297 miljun fl-2014 u EUR 274 miljun fl-2015, permezz ta' zieda fid-dhul tal-OSE, l-OASA u intrapriżi oħra, l-implimentazzjoni tal-pjanijiet ta' ristrutturazzjoni u l-privatizzazzjoni fil-Hellenic Defence Systems, il-Hellenic Aeronautical Industry, il-Hellenic Horse Racing Corporation; il-bejgħ ta'

assi, tal-intraprizi, li ma jkunux assoċjati mal-attivitajiet ewlenin; tnaqqis fl-ispejjeż tal-persunal; tnaqqis fl-ispejjeż operazzjonali u fużjonijiet u għeluq ta' intraprizi.

- Tnaqqis fl-infiq operazzjonali relatat mad-difiża b'mill-inqas EUR 133 miljun fl-2013 u EUR 133 miljun oħra fl-2014, u EUR 134 miljun fl-2015, minn barra t-tnaqqis fl-akkwist ta' apparat militari (fornimenti) ta' EUR 830 miljun mill-2010 sal-2015.
- Tnaqqis fl-infiq fuq il-kura tas-saħħa u l-mediċini b'mill-inqas EUR 310 miljun sal-2011, u EUR 697 miljun fl-2012, EUR 349 miljun fl-2013, EUR 303 miljun fl-2014 u EUR 463 miljun fl-2015 addizzjonali, permezz tal-implementazzjoni tal-'pjan għas-saħħa' ġdidi u t-tnaqqis assoċjat fl-ispejjeż tal-isptarijiet; evalwazzjoni mill-ġdid tal-mandat u l-infiq tal-entitajiet kollha taħt supervizjoni apparti l-isptarijiet; l-implimentazzjoni ta' sistema ċentrali tal-akkwisti; tnaqqis tal-kost medju ta' kull każ permezz ta' maniġġ effiċjenti tal-każijiet (case mixing); tnaqqis fis-servizzi pprovduti lil dawk bla assigurazzjoni (funzjoni ta' kontroll tal-aċċess); introduzzjoni ta' imposti għal servizzi fornuti lil cittadini barranin; l-operat tal-Organizzazzjoni Nazzjonali għall-Kura tas-Saħħa Primarja (EOPI); l-iskenjar mill-IKA tal-preskrizzjonijiet mediċi miktubin bl-idejn; l-estensjoni tal-lista ta' mediċini li ma għandhomx bżonn ta' preskrizzjoni; prezzijiet godda għall-mediċini; l-istabbiliment ta' prezz tal-assigurazzjoni mis-settur tas-sigurtà soċjali u l-implimentazzjoni shiħa tal-preskrizzjonijiet-e.
- Tnaqqis fil-benefiċċji soċjali b'mill-inqas EUR 1 188 miljun fl-2011, u EUR 1 230 miljun fl-2012, EUR 1 025 miljun fl-2013, EUR 1,010 miljun fl-2014 u EUR 700 miljun fl-2015 addizzjonali, permezz ta' aġġustament fl-iskemi tal-pensjonijiet supplimentari u l-iffriżar sussegwenti sal-2015; iffriżar tal-pensjonijiet bażiċi; ir-riforma fis-sistema tal-pensjonijiet tad-diżabbiltà; ċensiment tal-pensjonanti u kontraverifika tad-dejta personali bl-implimentazzjoni shiħa tan-numru tas-sigurtà soċjali u l-ogħla limitu fuq il-pensjonijiet; razzjonalizzazzjoni tal-kriterji għall-pensjonanti (EKAS); razzjonalizzazzjoni tal-benefiċċji u l-benefiċjarji tal-OEE-OEK u OAED; tnaqqis fis-somom li jithallsu mal-irtirar; kontroverifika tad-dejta personali mill-introduzzjoni tal-limiti għal dawk li jhaddmu u li dahlu fl-iskemi tal-OAED; tnaqqis fil-pensjoni prinċipali tal-OGA u fil-limiti l-baxxi tal-pensjoni minn fondi oħra tas-sigurtà soċjali u l-issikkar tal-kriterji bbażati fuq ir-reżidenza permanenti; tnaqqis fl-infiq fuq il-benefiċċji soċjali permezz tal-kontroverifika tad-dejta; regolamentazzjoni uniformi tal-benefiċċji tas-saħħa għall-fondi kollha tas-sigurtà soċjali; kuntratti uniformi mal-isptarijiet privati u ċ-ċentri mediċi; analiżi tal-benefiċċji soċjali fi flus u in natura li twassal biex jitneħħa l-inqas effettiv; zieda fil-kontribuzzjoni speċjali tal-pensjonanti (il-Liġi 3863/2010) għall-pensjonanti li l-pensjoni ta' kull xahar tagħhom taqbeż EUR 1 700; zieda fil-kontribuzzjoni soċjali speċjali mħallsa mill-pensjonanti taħt is-60 sena b'pensjoni ta' kull xahar 'il fuq minn EUR 1 700; introduzzjoni ta' kontribuzzjoni speċjali ggradata għall-pensjonijiet supplimentari oghla minn EUR 300 fix-xahar u tnaqqis fit-trasferimenti NAT (skema tal-pensjonijiet tal-baħħara) u l-iskema tal-pensjonijiet OTE u tnaqqis fil-pensjonijiet assoċjat.
- Tnaqqis f'infiq ieħor b'mill-inqas EUR 150 miljun sal-2011, u EUR 250 miljun fl-2012, EUR 175 miljun fl-2013, EUR 170 miljun fl-2014 u EUR 160 miljun fl-2015 addizzjonali, permezz ta' tnaqqis fl-ispejjeż tal-gvernijiet lokali ffinanzjati b'sussidji statali;



- Tnaqqis fin-nefqa mill-baġit tal-investment pubbliku (investment pubbliku ffinanzjati domestikament u għotjiet relatati mill-investment) u l-ispejjeż amministrattivi assoċjati mal-Qafas ta' Referenza Strateġika Nazzjonali (ESPA) b'EUR 950 miljun fl-2011, li minnhom EUR 350 ser ikun permanenti u EUR 154 miljun oħra (spejjeż amministrattivi) fl-2012.
- Żieda fit-taxxi b'mill-inqas EUR 2017-il miljun fl-2011 u EUR 3 678 miljun fl-2012, EUR 156 miljun fl-2013 u EUR 685 miljun fl-2014 addizzjonali, permezz ta' żieda fir-rata tal-VAT fuq ir-restoranti u l-bars minn 13 għal 23 fil-mija minn Settembru 2011 'il quddiem; żieda fit-taxxa fuq il-proprjetà; tnaqqis fil-limitu tad-dhul mhux taxxabli għal EUR 8 000 u l-istabbiliment ta' kontribuzzjoni progressiva ta' solidarjetà; żidiet fit-tassazzjoni preżuntiva u imposti fuq dawk li jaħdmu għar-rashom; tnaqqis fl-eżenzjonijiet/l-infiq fiskali; tibdiliet fis-sistema tat-taxxa għall-prodotti tat-tabakk, bi hlas aċċellerat tad-dazju tas-sisa u fl-istruttura tat-taxxa; sisa fuq il-luminati; sisa fuq il-gass u l-gass likwifikat; abolozzjoni tal-vantaġġ fiskali fuq iż-żejt tat-tishin (għall-intraprizi minn Ottubru 2011 'il hemm, u progressivament għall-unitajiet domestiċi minn Ottubru 2011 sa Ottubru 2013); żieda fit-taxxa fuq il-vetturi; kontribuzzjonijiet ta' emergenza fuq il-vetturi, il-muturi u l-pixxini; multi oghla fuq bini mhux awtorizzat u soluzzjoni għall-każijiet ta' ksur fl-ippjanar; tassazzjoni fuq id-dgħajjes u l-jotts privati; imposta speċjali fuq proprjetà immobbli ta' valur għoli; imposta speċjali fuq l-ispazji tat-tippip.
- Titjib fil-konformità tat-taxxa b'mill-inqas EUR 878 miljun fl-2013, u EUR 975 miljun fl-2014 u EUR 1147 miljun fl-2015 addizzjonali.
- Żidiet fil-gbir tal-kontribuzzjonijiet soċjali b'mill-inqas EUR 629 miljun fl-2011 u EUR 259 miljun fl-2012, EUR 714 miljun fl-2013, EUR 1 139 miljun fl-2014 u EUR 504 fl-2015, permezz tal-implimentazzjoni shiħa ta' sistema waħda unifikata tas-salarji u l-metodu tal-hlas tal-kontribuzzjonijiet tal-assigurazzjoni; żieda fir-rati tal-kontribuzzjonijiet għall-benefiċjarji tal-OGA u l-ETAA; stabbiliment ta' fond ta' solidarjetà tal-benefiċjarji tal-OAEE; aġġustament fil-kontribuzzjonijiet tal-qgħad għall-impjegati fis-settur privat; l-introduzzjoni tal-kontribuzzjoni tal-qgħad għal min jaħdem għar-rasu; u kontribuzzjoni għal qgħad imhallsa mill-impjegati fis-settur pubbliku, inklużi l-intraprizi tal-istat, il-gvernijiet lokali u entitajiet pubbliċi oħra.
- Żieda fid-dhul tal-gvern lokali b'mill-anqas EUR 105 miljun fl-2012 u EUR 170 miljuni fl-2013 u EUR 130 miljuni fl-2014 u EUR 145 miljun fl-2015, addizzjonali, permezz ta' żieda fid-dhul min-nolijiet, tariffi, drittijiet u sorsi oħra ta' dhul wara l-fużjoni tal-amministrazzjonijiet lokali; u żieda fil-konformità tat-taxxa lokali wara l-introduzzjoni tar-rekwizit ta' ċertifikat tal-hlas tat-taxxa lokali.

## 5. PROGRESS BIR-RIFORMI STRUTTURALI

Qieghed isir progress fir-riformi strutturali fiskali, għalkemm f'xi każijiet kien kajman aktar milli pjanat. Ir-riformi fil-qasam tal-amministrazzjoni tat-taxxa qieghed iżidu l-momentum b'diversi azzjonijiet fis-sehħ. L-azzjoni meħuda s'issa mill-gvern tikkonċerna l-aktar il-legiżlazzjoni biex jitjiebu l-effiċjenza u l-kontrolli tal-amministrazzjoni tat-taxxa, l-istabbiliment ta' proġett effettiv ta' arrangament manigerjali u l-implimentazzjoni ta' strateġija kontra l-evażjoni halli tiġi restawrata d-dixxiplina fiskali u titjeb il-konformità. Il-liġi

rilevanti, adottata mill-Parlament f'Marzu 2011 hija parti minn strategija usa' fuq tliet snin kontra l-evazzjoni tat-taxxa.

Riformi bagitarji istituzzjonali qiegħed jagħmlu progress bl-istabbiliment tal-Uffiċċju Parlamentari tal-Baġit u l-ħatra tal-kap u l-persunal tiegħu, kif ukoll ir-riorganizzazzjoni tal-Uffiċċju Ġenerali tal-Kontabbiltà. Sar ukoll progress fil-forniment f'waqtu tad-dejta fiskali, għalkemm il-kwalità u l-ambitu jeħtieġ li jitjiebu aktar. L-immaniġjar fiskali mil-lat tal-infiq tal-baġit ukoll jeħtieġ li jitjeb, partikolarment fir-rigward tar-reġistru tal-impenji f'kull ministeru u fl-entitajiet l-oħra li mhumiex tal-istat. Filwaqt li l-pubblikazzjoni tad-dejta fuq l-arretrati tnediet, huwa meħtieġ titjib fl-ambitu u l-kopertura tas-sett tad-dejta.

Sar progress fir-riforma tal-kura tas-saħħa – l-ewwel pakkett ta' riformi gie adottat f'nofs Frar 2011 u l-implimentazzjoni tiegħu għadha għaddejja, fosthom it-tħaddim tal-baži tad-dejta ESY.NET, li tiżgura d-disponibbiltà tad-dejta tad-dhul u l-infiq għal biċċa l-kbira tal-isptarijiet. Madankollu, għadd ta' miżuri fiskali strutturali ġew ittardjati, fosthom is-simplifikazzjoni tas-sistema tar-remunerazzjoni mis-settur pubbliku u li l-Awtorità Unika tal-Pagamenti (SPA) tibda taħdem bis-shiħ. Għalkemm xi ftit tard, il-preparazzjoni għall-analizi funzjonali tal-amministrazzjoni ċentrali u l-programmi soċjali wkoll qiegħda tagħmel progress.

## **6. PRIVATIZZAZZJONI**

Ġew miftehma passi importanti sabiex jissahħa u jiġi aċċellerat il-programm tal-privatizzazzjoni. Il-gvern Grieg huwa wieħed mis-sovrani Ewropew li għandhom portafoll mill-aktar sinjur fl-assi. Dan il-portafoll jinkludi kumpaniji elenkati u oħra li mhumiex, konċessjonijiet u proprjetà immobbli: bini u art kummerċjalment vijabbli. Il-biċċa l-kbira minn dawn l-assi ma pprovdewx dhul relevanti; intrapriži tal-istat li jagħmlu telf fil-fatt kienu sors ta' spejjeż li jgħorru l-kontribwenti. Il-privatizzazzjoni ta' dawn l-assi ser tikkontribwixxi fit-tnaqqis tal-karta tal-bilanċ tal-gvern bi ftit li xejn spejjeż f'termini ta' dhul futur u tista' fil-fatt tnaqqas l-ispejjeż. Fl-istess ħin, il-privatizzazzjoni tippromwovi l-attività ekonomika u l-investment barrani dirett. Il-gvern identifika assi ewlenin li għandhom jiġu pprivatizzati (għad fadal xogħol xi jsir biex jiġu stabbiliti portafolli tal-proprjetà immobbli għall-privatizzazzjoni) u kien miftiehem kalendarju proviżorju għall-privatizzazzjoni. Sabiex tithaffef il-proċedura u tiġi żgurata l-irreversibbiltà tal-proċess kollu, qiegħda tithejja governanza xierqa: fond tal-privatizzazzjoni mmanġjat minn bord indipendenti u professjonali ser jitwaqqaf dalwaqt. Il-Kummissjoni u l-Grupp tal-Euro ser ikollhom id-dritt jappuntaw osservatur kull wieħed fuq il-bord.

L-aderenza mal-konsolidazzjoni fiskali u l-pjanijiet tal-privatizzazzjoni ser tikkontribwixxi biex il-proporzjon tad-dejn mal-PDG tal-gvern jingiebu fuq perkors sostenibbli. Għalkemm il-Greċja ser ikollha żżomm l-awsterità fiskali u t-tnaqqis tal-proporzjon tad-dejn ser jieħu ħafna snin, l-inflessjoni fil-proporzjon tad-dejn mal-PDG għandha tikkontribwixxi biex titjeb il-fiduċja tas-suq fl-ekonomika Griega.

## 7. KONKLUŻJONI

Il-limitu tad-defiċit (abbazi tal-ESA95) tal-gvern għall-2010 stabbilit mid-Deciżjoni tal-Kunsill inqabeż. Madankollu, fl-2010 il-proporzjon tad-defiċit waqa' bi kważi 5 punti meta pparagunat mal-2009. Il-proporzjon tad-dejn tal-gvern żdied minn 127.1 fil-mija tal-PDG fi tmiem l-2009 għal 142.8 fil-mija fl-2010.

Fl-2011 teħtieġ aktar azzjoni sabiex jinżamm il-limitu tad-defiċit. Għalhekk, il-gvern elabora sett ta' miżuri b'saħħithom li ser inaqqsu d-defiċit fis-snin sussegwenti. Fil-kuntest tal-istrategija fiskali fuq tul medju ta' żmien, ġew identifikati miżuri ta' konsolidazzjoni fiskali permanenti ta' madwar 10 fil-mija tal-PDG, ħalli jiġi żgurat li jintlaħqu l-miri tad-defiċit sal-2014 u li l-proporzjon tad-dejn mal-PDG jitqiegħed fuq perkors 'l isfel sostenibbli. Pjan akbar ta' privatizzazzjoni huma mistenni li jnaqqas il-proporzjon tad-dejn bi kważi 20 punt perċentwali tal-PDG fi żmien ħames snin.

Kollox ma' kollox, minkejja ż-żelqa fiskali fl-2010, il-Greċja qiegħda tiegħu l-azzjonijiet meħtieġa biex timplimenta l-politiki neċessarji u tibqa' fid-direzzjoni t-tajba, bil-mira li d-defiċit eċċessiv jispiċċa sal-2014, kif meħtieġ mid-Deciżjoni tal-Kunsill.

## ANNEX I: MIŻURI MEHTIEĠA MID-DEĊIŻJONI TAL-KUNSILL, LI JRIDU JIĠU ADOTTATI SAL-AHĦAR TA' MARZU 2011.

Miżuri (kif mehtieġa mil-Artikolu 2(4) tad-Deciżjoni tal-Kunsill)	Stat ta' progress
"Il-Greċja għandha tadotta l-miżuri li ġejjin sal-aħhar ta' Marzu 2011:	
(a) (abrogata)	--
(b) pubblikazzjoni ta' projezzjonijiet komprensivi li jifirxu fuq medda twila ta' żmien tan-nefqa fuq il-pensjonijiet sal-2060 kif stabbilit fir-riforma legiżlattiva ta' Lulju 2010. Il-projezzjonijiet għandhom jinkludu l-iskemi (awżiljari) supplementarji, abbażi ta' sett komprensiv ta' dejta miġbura u elaborata mill-Awtorità Attwarjali Nazzjonali. Il-Kumitat tal-Politika Ekonomika għandu jagħmel analiżi inter pares u jivvalida l-projezzjonijiet;	<p><b>Osservati parzjalment.</b></p> <p>Il-projezzjonijiet fuq perjodu twil ta' żmien imressqa mill-Awtorità Attwarjali Nazzjonali jkopru l-erba' fondi ewlenin tal-pensjonijiet, li jgħoddu għal nefqa ta' 9.4 fil-mija tal-PDG fl-2009 jew 2/3 tan-nefqa totali fuq il-pensjonijiet ta' dik is-sena, 93 fil-mija tal-popolazzjoni attiva u assicurata kollha u 93 fil-mija tal-pensjonanti kollha fil-Greċja. Il-projezzjonijiet disponibbli ma jkoprox il-fondi awżiljari kollha, il-fondi tal-benessri, xi ftit fondi ta' korporazzjonijiet pubbliċi u l-fond tal-baħar.</p>
(c) il-gvern iħallas kompletament l-arretrati akkumulati fl-2010 u jnaqqas dawk tas-snin precedenti;	<p><b>Mhux osservata.</b></p> <p>L-infiq sakemm isir il-hlas lill-fornituri u lil hinn mid-data dovuta tiegħu żdied fl-ewwel trimestru tal-2011. Id-dejta pprovduta mill-Ministeru Grieg tal-Finanzi tindika li l-arretrati fl-aħhar ta' Marzu 2011 jammontaw għal EUR 1.1 biljuni għall-Istat; Din hija zieda ta' mill-anqas EUR 263 miljun mill-aħhar ta' Diċembru. Hemm ukoll arretrati fl-ivell oħra tal-gvern, bħall-gvernijiet lokali jew l-isptarijiet, li għadhom mhux qed jitqiesu fil-kriterji tal-prestazzjoni trimestrali. Għall-gvern kollu l-arretrati fl-aħhar ta' Marzu 2011 jammontaw għal EUR 6 biljuni.</p>
(d) pjan ta' strateġija baġitarja fuq perjodu ta' żmien medju li jidentifika miżuri ta' konsolidazzjoni fiskali permanenti ta' għall-inqas 8 % tal-PDG (li minnhom x'uħud diġà gew identifikati f'Mejju 2010), flimkien ma' riżerva kontingenti, li se jiżguraw il-kisba tal-miri tad-defiċit sal-2014, u li l-proporzjon tad-dejn għall-PDG jibda jonqos b'mod sostenibbli. Il-pjan tal-istrateġija se jiġi ppubblikat għall-konsultazzjoni pubblika qabel tmiem Marzu. Il-pjan ta' strateġija fuq perjodu ta' żmien medju jinkludi, b'mod partikolari: tbassir makroekonomiku prudenzjali; projezzjonijiet ta' bażi tad-dhul u n-nefqa tal-istat u tal-entitajiet l-oħra tal-gvern; deskrizzjoni ta' miżuri fiskali permanenti, l-iskedar u l-ikkwantifikar tagħhom; il-limiti massimi tal-infiq annwali għal kull ministeru u l-miri fiskali għal kull entità oħra tal-gvern sal-2014; projezzjonijiet għal wara l-miżuri fiskali għall-amministrazzjoni pubblika f'konformità mal-miri tad-defiċit u d-dejn; projezzjonijiet tad-dejn aktar fit-tul ibbażati fuq projezzjonijiet makroekonomiċi prudenti, bilanċi pożittivi primarji stabbli mill-2014 'il hemm; u pjanijiet ta' privatizzazzjoni. Il-pjan ta' strateġija fuq perjodu ta' żmien medju se jkun elaborat bir-riformi li għaddejjin bhalissa fil-kura tas-saħha u fil-pensjonijiet u bi pjanijiet settorjali speċifiċi. Il-pjanijiet settorjali (bl-abbozzi tal-	<p><b>Għadu mhux osservat.</b></p> <p>L-istrateġija fiskali fuq perjodu medju ta' żmien issa mistennija tiġi adottata sal-aħhar ta' Ġunju 2011.</p>

<p>panijiet li se jkunu disponibbi sa tmiem Marzu) se jkopru b' mod partikolari: ir-riformi fil-politika fiskali; l-intraprizi tal-istat; il-fondi li jaqghu barra l-baġit (l-entitajiet legali tas-settur pubbliku u l-kontijiet allokati); in-nefqa għas-salarji pubbliċi; u l-amministrazzjoni pubblika; in-nefqa soċjali; l-investment pubbliku u n-nefqa militari. Kull pjan settorjali se jkun immaniġjat minn taskforces interministerjali;</p>	
<p>(e) pjan kontra l-evażjoni li jinkludi indikaturi kwantitattivi tal-prestazzjoni biex l-amministrazzjoni fiskali tinzamm responsabbli; legiżlazzjoni li tissimplifika l-proċessi tat-tilwim amministrattiv fiskali u l-proċessi ta' appell ġudizzjarju u l-atti u l-proċeduri meħtieġa sabiex ikunu indirizzati aħjar il-kondotta hażina, il-korruzzjoni u l-prestazzjoni hażina tal-uffiċjali fiskali, inkluza l-prosekuzzjoni f'każijiet ta' ksur ta' dover; u l-pubblikazzjoni ta' rapporti ta' kull xahar tal-hames taskforces kontra l-evażjoni, inkluż sett ta' indikaturi dwar il-progress;</p>	<p><b>Osservati parzjalment.</b> It-test finali tal-liġi kif adottat mill-Parlament ġie emendat b' mod sinifikattiv, meta mqabbel mal-abbozz diskuss preċedentement mas-servizzi tal-Kummissjoni. Xi elementi fl-abbozz inizjali, bħall-metodi indiretti ta' awditjar thallew barra l-liġi.</p>
<p>(f) pjan ta' azzjoni dettaljat bi skeda li jlesti u jimplementa s-sistema simplifikata ta' remunerazzjoni; preparazzjoni ta' pjan fuq perjodu medju ta' żmien għar-riżorsi umani għall-perjodu sal-2013 f'konformità mar-regola ta' reklutaġġ 1 għal kull 5 haddiema li jgħid, li jispeċifika wkoll panijiet għall-allokkazzjoni mill-ġdid f'oqsma prijoritarji ta' persunal kwalifikat; u l-pubblikazzjoni ta' dejta kull xahar dwar il-movimenti tal-persunal (ġodda, dawk li spiċċaw, trasferimenti bejn l-entitajiet) fil-bosta dipartimenti tal-gvern;</p>	<p><b>Osservati parzjalment.</b> Hemm rapport li jiddeskrivi s-sitwazzjoni f'relazzjoni mal-impjieg pubbliku u s-salarji pubbliċi. Madankollu, dan ir-rapport ma fihx alternattivi politiki ta' skedar għas-simplifikazzjoni tas-sistemi ta' remunerazzjoni.</p>
<p>(g) l-implimentazzjoni tar-riforma komprensiva tas-sistema tal-kura tas-saħħa bdiet fl-2010 bil-għan li n-nefqa pubblika fuq is-saħħa pubblika tinzamm għal 6% tal-PDG jew anqas; mizuri li jrendru ffrankar fuq il-mediċini ta' mill-inqas EUR 2 biljun meta mqabbel mal-livell għall-2010, li minnhom mill-inqas EUR 1 biljun huma tal-2011; titjib fis-sistemi ta' kontabbiltà u fatturazzjoni tal-isptarijiet permezz ta': finalizzazzjoni tal-introduzzjoni ta' sistemi ta' kontabbiltà abbażi tad-dovuti b'entrati doppji korrispondenti fl-isptarijiet kollha; l-użu ta' sistema ta' kodiċi uniformi u regjistru komuni għall-provvisti tal-mediċina; il-kalkolu tal-istokkijiet u l-flussi tal-provvisti tal-mediċina fl-isptarijiet kollha bl-użu ta' sistema ta' kodiċi uniformi għall-provvisti tal-mediċina; u l-fatturazzjoni fil-hin tal-ispejjeż tal-kura (mhux aktar tard minn xahrejn) lill-fondi tas-sigurtà soċjali tal-Greċja, lil Stat Membri oħra u lill-assiguraturi privati tas-saħħa; u l-iżgurar li mill-inqas 50 % mill-volum tal-mediċini użati mill-isptarijiet pubbliċi sa tmiem l-2011 ikun ikkostatit minn ġeneriċi u mediċini mhux protetti bit-trejdmark billi isir obligatorju għall-isptarijiet pubbliċi kollha li jakkwistaw prodotti farmaċewtiċi skont is-sustanza attiva;</p>	<p><b>Osservati parzjalment.</b> Il-Gvern għadda l-Liġi 3918/2011 dwar it-tibdiliet strutturali fis-sistema tal-kura tas-saħħa u dispożizzjonijiet oħra li jintroduċu għadd ta' tibdiliet fis-sistema tal-governanza u fil-mod li bih jinxtraw u jiġu pprovduti xi servizzi (eż. sistemi tal-akkwist) u rregolati (eż. spiżeriji). Il-Liġi tgħaqqad ukoll il-funzjoni tal-assigurazzjoni tas-saħħa tal-akbar erba' fondi (IKA-ETAM, OGA, OPAD u OAEE) u tohloq l-Organizzazzjoni Nazzjonali tas-Servizzi tas-Saħħa (EOPYY) għax-xiri tas-servizzi tal-kura tas-saħħa għal dawk assigurati taht dawn il-fondi. Fi Frar 2011, madwar 20 sptar ma kellhomx sistemi tajba/moderni tal-ICT. Għall-oħrajn, il-Ministeru tas-Saħħa kien holoq pjattaform tal-internet ESY.net li taġixxi ta' sistema li tintegra l-informazzjoni (finanzjarja, amministrattiva u dwar l-attività) mill-isptarijiet kollha. Din l-informazzjoni tingabar kull xahar u tintbagħat lill-Ministeri tas-Saħħa u tal-Finanzi. 132 sptar issa bdew jużaw sistema ta' kontabbiltà abbażi tad-dovuti b'entrati doppji korrispondenti għall-infiq u d-dhul kull xahar. 119-il isptar iproduċew karti tal-bilanċ għall-2009, u 121 għall-2010, iżda xi whud ma għamlux hekk. Fi Frar, EKEVYL u EPI holqu sistema komuni tal-kodiċi għall-hażniet kollha tal-mediċina li għandha tintuża mill-isptarijiet NHS flimkien ma' pjattaforma</p>

	<p>tal-internet biex jiġu mmonitorjati t-talbiet mill-isptarijiet.  Il-proċess tal-modernizzazzjoni tas-sistema tal-ICT fid-dawl tas-sistemi totalment integrati u awtomatizzati jinsab għaddej.  F'Diċembru 2010 ċirkulari talbet rapport trimestrali (Ottubru-Diċembru 2010) tal-kostijiet tal-mediċini mill-isptarijiet kollha fosthom il-volum u l-kost bil-generiċi. Ċirkulari oħra stipulat il-mira li jiżied il-proporzjon tal-generiċi fl-isptarijiet NHS għal 50 fil-mija sal-2011. Il-proporzjon tal-generiċi sa issa huwa ta' 12.4 fil-mija tat-total.</p>
<p>(h) bl-għan li jkunu miġġielda l-hela u l-immaniġjar hażin fil-kumpaniji tal-Istat u biex jiġu frankati mill-inqas EUR 800 miljun fiskalment, att li: jnaqqas ir-remunerazzjoni primarja fl-intrapriżi pubbliċi b'mill-inqas 10% fil-livell tal-kumpaniji; jillimita r-remunerazzjoni sekondarja għal 10 % tar-remunerazzjoni primarja; jistabbilixxi limitu massimu ta' EUR 4,000 fix-xahar għad-dhul gross (12-il pagament fis-sena); iżid it-tariffi tat-trasport urban b'mill-inqas 30 %; azzjonijiet li jnaqqsu n-nefqa operattiva fil-kumpaniji pubbliċi b'bejn 15 u 25 %; u att għar-ristrutturazzjoni tal-OASA;</p>	<p><b>Osservata.</b>  Il-Liġi 3920/2011 dwar ir-ristrutturazzjoni tal-OASA kienet adottata fit-22 ta' Frar 2011.</p>
<p>(i) qafas regolatorju ġdid li jiffaċilita l-konkluzjoni tal-ftehimiet ta' konċessjoni għall-ajruporti reġjonali;</p>	<p><b>Osservata.</b>  Il-Liġi 3913/2011 kienet adottata fis-16 ta' Frar 2011.</p>
<p>(j) l-istabiliment ta' taskforce indipendenti għall-politika tal-edukazzjoni li jkollha l-għan li żżid l-effiċjenza tas-sistema pubblika tal-edukazzjoni (edukazzjoni primarja, sekondarja u għolja) u li tagħmel użu iktar effiċjenti tar-riżorsi;</p>	<p><b>Osservata.</b></p>
<p>(k) l-adozzjoni ta' liġi għall-istabiliment ta' Awtorità Unika għall-Akkwist Pubbliku f'konformità mal-Pjan ta' Azzjoni; u l-iżvilupp ta' pjattaforma tat-teknoloġija tal-informazzjoni għall-akkwist elettroniku u l-istabiliment ta' stadji intermedji f'konformità mal-Pjan ta' Azzjoni, inkluż: l-ittestjar ta' verżjoni pilota, id-disponibbiltà tal-funzjonalitajiet kollha għall-kuntratti kollha u l-introduzzjoni f'fażijiet tal-użu mandatorju tas-sistema tal-akkwist elettroniku għall-kuntratti tal-provvisti, is-servizzi u x-xogħlijiet;</p>	<p><b>Għadha għaddejja.</b>  L-abbozz tal-liġi dwar l-Awtorità Unika għall-Akkwist Pubbliku hija konformi mal-pjan ta' azzjoni miftiehem bejn il-Kummissjoni u l-Greċja f'Settembru 2010. Il-kuntratt għall-forniment ta' pjattaforma tal-akkwist-e għadu ma ġiex iffirmat.</p>
<p>(l) att li jispeċifika il-kwalifikazzjonijiet u r-responsabbiltajiet tal-uffiċjali tal-kontabbiltà li għandhom jinhatru fil-ministeri rilevanti u fl-entitajiet tal-gvern principali kollha bir-responsabbiltà li jiżguraw kontrolli finanzjarji affidabbli; il-hatra tal-uffiċjali tal-kontabbiltà; u t-thaffif fil-proċess tal-istabiliment ta' registri ta' impenn u registri operazzjonali li jkopru l-amministrazzjoni pubblika kollha (minbarra l-iżgħar entitajiet).</p>	<p><b>Osservati parzjalment.</b>  Ġew appuntati l-uffiċjali tal-kontabbiltà finanzjarja iżda għadhom mhumiex operazzjonali għal kollox. Ir-registri tal-impennji għadhom mhumiex operazzjonali fl-entitajiet tal-gvern kollha.</p>